

భారత్ లో పెద్ద నోట్ల రద్దు నిర్ణయం.. అమెరికా ప్రణాళికలో అంతర్భాగమా? ప్రపంచ ఆర్థిక రంగాన్ని నగదు రహితంగా మార్చి తన గుప్పెట్లో ఉంచుకుని శాసించే కుట్రలో భాగంగా.. భారతావని మొత్తాన్నీ తొలి ప్రయోగ వేదికగా చేసుకున్నారా? అమెరికా సాఫ్ట్ వేర్ దిగ్గజాలు, వీసా, మాస్టర్ కార్డ్ వంటి ఆర్థిక సంస్థల హితం కోసమే.. కోట్లాది మంది ప్రజలను కప్పాల పాలు చేస్తూ మన దేశాన్ని ఆకస్మికంగా నగదు రహితంగా మార్చారా? నల్లధనం ఏరివేత, అవినీతి అంతం కోసం కొంత కాలం కప్పాలను ఓర్చు కోండి అంటూ ప్రధాని నరేంద్రమోదీ అమలు చేసింది అమెరికా కుట్రపూరిత ఎజెండానేనా? అవుననే చెప్తాంది ఏషియన్ పసిఫిక్ రీసెర్చ్ (ఏపీఆర్) సంస్థ. 'చక్కగా దాచిన బహిరంగ రహస్యం: భారతదేశ క్రూరమైన నోట్ల రద్దు ప్రాజెక్టు వెనుక అమెరికా' శీర్షికతో ఏపీఆర్ తాజాగా విడుదల చేసిన ఒక నివేదిక.. పెద్ద నోట్ల రద్దు వ్యవహారంపై కొత్త సందేహాలను రేకెత్తిస్తోంది. ఆ నివేదికలోని ముఖ్యాంశాలివీ...

పెద్ద నోట్ల రద్దు వెనుక అమెరికా?!

ఏషియన్ పసిఫిక్ రీసెర్చ్ సంచలన నివేదిక • అమెరికా సంస్థల హితం కోసమే నగదు రహితం!

సాక్షి నాల్గవ పేజీ

అమెరికా అధ్యక్షుడు బరాక్ ఒబామా తన విదేశాంగ విధానంలో భారత్ తో వ్యూహాత్మక భాగస్వామ్యం ఒక ప్రాధాన్యతగా ప్రకటించారు. ఈ క్రమంలో అమెరికా ప్రభుత్వానికి చెందిన యునైటెడ్ స్టేట్స్ ఏజెన్సీ ఫర్ ఇంటర్నేషనల్ డెవలప్ మెంట్ (యుఎస్ ఎయిడ్) భారత ఆర్థికాభివృద్ధి పలు సహకార ఒప్పందాలు కుదుర్చుకుంది. అందులో.. భారత్ లోనూ, అంతర్జాతీయంగానూ నగదు వాడకాన్ని తగ్గించి, డిజిటల్ చెల్లింపులను ప్రోత్సహించడం ఒక లక్ష్యంగా ప్రకటించారు. ఆ దిశగా ఏడాది కిందటి నుంచి ఆర్థిక అధికారులు, ఆర్థికాభివృద్ధి పెద్దలతో యూఎస్ ఎయిడ్ చర్చలు జరిపింది.

భారత్ లో నగదు రహిత లావాదేవీలకు ఉన్న అడ్డంకులపై గత ఏడాది జనవరిలోనే యూఎస్ ఎయిడ్ నివేదిక రూపొందించింది. 'బియాండ్ క్యాష్' అనే పేరుతో చేసిన ఆ నివేదికలో.. దేశంలో 97% లావాదేవీలు నగదు రూపంలో జరుగుతున్నాయని, కేవలం 55% మందికి మాత్రమే బ్యాంకు ఖాతాలు ఉన్నాయని, అందులోనూ 29% ఖాతాలనే గత మూడు నెలల్లో ఉపయోగించారంది. 'వ్యాపారులు, వినియోగదారులు నగదు వ్యవస్థలో చిక్కుకుపోయారు. అది



డిజిటల్ చెల్లింపులపై వారికి ఆసక్తి కలగకుండా నిరోధిస్తోంది. కొద్దిమంది వ్యాపారులే డిజిటల్ చెల్లింపులను అంగీకరిస్తారు కనుక.. దానిపై కొద్దిమంది వినియోగదారులకే ఆసక్తి ఉంటుంది. కార్డు వినియోగం ఒకస్థాయిలో బొచ్చుకుపోయేలా చేయడానికి బయటి నుంచి ఒత్తిడి ఆవసరం' అని విశ్లేషించింది.



సంస్థలు భాగస్వాములుగా ఉన్నాయి. ఈ క్యాటలిస్ట్ ప్రాజెక్ట్ ఇంక్యుబేషన్ డైరెక్టర్ అలోక్ గుప్తా.. వాషింగ్టన్ వరల్డ్ రిపోర్ట్ ఇన్స్టిట్యూట్ చీఫ్ ఆపరేటింగ్ ఆఫీసర్లా పనిచేశారు. దాని ప్రధాన ప్రాయోజక సంస్థల్లో యూఎస్ ఎయిడ్ ఒకటి. ఇక భారతదేశంలో ఒక ముఖ్యమైన ఆన్ లైన్ విక్రయాల వెబ్ సైట్ స్టాప్ డీల్ ఉపాధ్యక్షుడిగా పనిచేసిన బాదల్ మాలిక్.. క్యాటలిస్ట్ సీఈఓ గా నియమితులయ్యారు. 'ఆర్థికవ్యవస్థలను డిజిటలైజ్ చేయడానికి, చేరుకోవడం కష్టతరమైన ప్రజాస్వామ్యానికి విస్తరించే నూతన ఆర్థిక ఆవకాశాలను సృష్టించడానికి చేస్తున్న కృషిలో భారతదేశం ముందు వరుసలో ఉంది' అంటూ యూఎస్ ఎయిడ్ ఇండియా మిషన్ డైరెక్టర్ జొనాథన్ ఆడిల్సన్ అక్టోబర్ 14న చేసిన ప్రకటన.. ఆ తర్వాత భారత ప్రభుత్వం తీసుకున్న పెద్ద నోట్ల రద్దు నిర్ణయం గురించి పరోక్షంగా చేసిన ప్రకటననని ఏపీఆర్ అభివర్ణించింది.

రద్దుకు నాలుగు వారాల ముందు..

నవంబర్ 8న ప్రధాని మోదీ నోట్ల రద్దు ప్రకటించడానికి 4 వారాల ముందు.. భారత్ లో నగదు రహిత చెల్లింపులను భారీస్థాయిలో పెంచేయడం లక్ష్యంగా 'క్యాటలిస్ట్: సంఘటిత నగదు రహిత చెల్లింపు భాగస్వామ్యం' అనే పథకాన్ని యూఎస్ ఎయిడ్ ప్రకటించింది. అక్టోబర్ 14వ తేదీన జారీ చేసిన ఆ పత్రికా ప్రకటనలో.. 'సార్వజనీన ఆర్థిక సంఘటితంలో యూఎస్ ఎయిడ్ - భారత ఆర్థిక మంత్రిత్వశాఖల మధ్య భాగస్వామ్యం తర్వాతి దశకు క్యాటలిస్ట్ ఒక మైలురాయి' అని పేర్కొంది. ఈ ప్రాజెక్టులో యూఎస్ ఎయిడ్, ఐఎంఎఫ్, వీసా, మాస్టర్ కార్డ్, బిల్ ఆండ్ మిలిందా గేట్స్ ఫౌండేషన్, పేటీఎం, ఫోన్పే, ఫ్రీచార్జ్, ఈటీ, స్వాప్ డీల్ వంటి 35 ప్రపంచ ఆర్థిక సంస్థలు, ఆన్ లైన్ చెల్లింపు

ప్రయోగాత్మకంగా అన్నారు కానీ..

తొలుత నిర్దిష్ట ప్రాంతాన్ని రేదా నగరాన్ని ఎంపిక చేసి.. అక్కడ నగదురహిత లావాదేవీలను భారీగా పెంచే కార్యక్రమం చేపడతామని.. స్మార్ట్ ఫోన్ల వినియోగం, స్థానిక ఆర్థిక వ్యవస్థ, పాలనా సౌలభ్యం తదితర ప్రమాణాల ప్రకారం ఆ ప్రాంతాన్ని ఎంపిక చేయటం జరుగుతుందని ఆ ప్రకటనలో వివరించారు. అయితే.. 4 వారాలు గడవక ముందే ప్రధాని మోదీ దేశవ్యాప్తంగా పెద్దనోట్లను రాత్రికి రాత్రి రద్దు చేస్తున్నట్లు ప్రకటించారు. నల్లధనం, అవినీతిపై పోరాటం కోసమే ఈ చర్య చేపట్టినట్లు తొలుత ప్రకటించినా.. ఆ తర్వాత కొన్ని రోజులకే 'నగదు రహితం' వైపు మళ్లాలని దేశ ప్రజలకు ఉద్బోధించటం మొదలు పెట్టారు. ఆర్థిక వ్యవస్థలో చలామణీలో ఉన్న 86% నగదు ఒక్కసారిగా చెల్లకుండాపోవడంతో ప్రజలు డిజిటల్ లావాదేవీల వైపు ప్రయాణించక తప్పని పరిస్థితి కల్పించారు. దీంతో.. ఊహించినట్లుగానే ప్రజలు ఎన్నో ఇబ్బందులు పడ్డాయి. డిజిటల్ లావాదేవీలు అశించినట్లుగానే అనూహ్యంగా పెరిగిపోయాయి. మరోవైపు.. రద్దు చేసిన నగదు స్థానంలో పూర్తి మొత్తాన్ని మార్కెట్లోకి విడుదల చేయకుండా నగదు లభ్యతను పరిమితం చేసి, ఖాతాదారులకు బ్యాంకులు ఇచ్చే నగదుపై ఆంక్షలు విధించి డిజిటల్ లావాదేవీలను పెంచే ప్రణాళిక అమలు చేస్తున్నారు.

అమెరికా గుప్పెట్లో ఆర్థిక రంగం

ప్రపంచంలో ఇన్ఫర్మేషన్ టెక్నాలజీ (ఐటీ), ఐటీ ఆధారిత చెల్లింపుల సేవలు అందించే అమెరికా కంపెనీల వ్యాపారాలను విస్తరించడానికి ఈ చర్య దోహదపడుతుంది. డిజిటల్ చెల్లింపుల సేవలు అందించే వీసా, మాస్టర్ కార్డ్, పేటీఎం వంటి సంస్థల వ్యాపారాలు, లాభాలూ విస్తరిస్తాయి. డిజిటల్ చెల్లింపులు పెంచడంతో పాటు అమెరికా నిఘా శక్తిని విస్తృతం చేయడమూ నగదుపై యుద్ధానికి మరో ముఖ్యకారణంగా ఏపీఆర్ చెప్తోంది. అమెరికా నిఘా సంస్థలు, ఐటీ కంపెనీలు కలసి.. డిజిటల్ సమాచారంపై నిఘా పెట్టగలవు. ఆర్థిక సమాచారం ముఖ్యంగా మారుతుంది. అంతకంటే ముఖ్యమైనది.. ప్రపంచ కరెన్సీగా అమెరికా డాలరుకు గల హోదా వల్ల కూడా.. నగదు రహిత వ్యవస్థలో పాలుపంచుకునే వారందరినీ తన గుప్పెట్లో ఉంచుకునే శక్తిని అందిస్తుంది. ఎవరైనా సరే స్థానిక, అంతర్జాతీయ చట్టాలకు కాకుండా అమెరికా చట్టాలను పాటించేలా ఒత్తిడి తెచ్చి, బెదిరించే స్థాయిలో ఉంటుందని, బ్యాంకులు, ప్రభుత్వాలు అమెరికా చేతుల్లో ఉంటాయని ఏపీఆర్ విశ్లేషించింది.